

सुनील मुंजाल करेंगे अविष्कार भारत कोष में 100 करोड़ का निवेश

नई दिल्ली, (वासं)। अग्रणी उद्योगपति, विचारक और हीरो एंटरप्राइज के चेयरमैन सुनील कांत मुंजाल ने अविष्कार के नए कोश-अविष्कार भारत फंड में 100 करोड़ रुपये का निवेश करने की आज घोषणा की। यह निवेश रोजगार, शिक्षा एवं कौशल, पर्यावरण, स्वास्थ्य और वित्तीय समावेश के संदर्भ में आज इस देश के समक्ष मौजूद प्रमुख चुनौतियों से निपटने की श्री मुंजाल की प्रतिबद्धता दर्शाता है। साथ ही यह टिकाऊ समाधानों के साथ इन मुद्दों से निपटने में अविष्कार के उद्यमशीलता आधारित दृष्टिकोण को श्री मुंजाल का समर्थन भी है। इस निवेश के औचित्य के बारे में हीरो एंटरप्राइज के चेयरमैन श्री सुनील कांत मुंजाल ने पत्रकारों को जानकारी देते हुए कहा, भारत के उद्भव के इस चरण में यह स्पष्ट है कि पूरे देश को विकसित होने के लिए ग्रामीण इलाकों और वंचित नागरिकों को न



हीरो एंटरप्राइज के चेयरमैन सुनील कांत मुंजाल ने अविष्कार के संस्थापक और सीईओ विनीत राय निवेश के बारे में पत्रकारों को जानकारी देते हुए। केवल परोपकार के जरिये, बल्कि वास्तविक अवसरों के जरिये इस आर्थिक चमत्कार का हिस्सा बनाना होगा। वर्तमान में, भारत का ज्यादातर विकास शहरी इलाकों में एवं मध्यम एवं बड़े उपक्रमों में हुआ है। यह जानकर दिल को खुशी होती है कि कई छोटे और

साहसिक उद्यमी भारत के दूरदराज के इलाकों में उपक्रम लगा रहे हैं। अब हमारी बारी है कि हम इस पिरामिड के सबसे निचले स्तर पर समृद्धि लाने में अपना हाथ आगे बढ़ाएं। इस निवेश के बारे में चर्चा करते हुए अविष्कार के संस्थापक और सीईओ श्री विनीत राय ने कहा, हमें पता है कि श्री सुनील मुंजाल आमतौर पर अपने निवेश की घोषणा तब तक नहीं करते जब तक कि इसका अनुपालन करना या बाजार के लिए यह आवश्यक न हो। लेकिन, इस मामले में वह हमसे इस बात पर सहमत है कि यह कुछ ऐसी चीज है जिसे प्रोत्साहित किए जाने खासकर अन्य कॉर्पोरेट के बीच इसे बढ़ावा दिए जाने की जरूरत है। इस निवेश के साथ हम जमीनी स्तर पर काम कर रहे उपक्रमों को बल प्रदान करने और उन्हें सतत रूप से आगे बढ़ाने में समर्थ होंगे और साथ ही ऐसे उपक्रमों का प्रभाव कई गुना बढ़ाने में मदद मिलेगी।